

ברוך דין אמת.

1.

איין טאכטער האָט געהאַט פּאַשע־חיה־גיטעלעס, איין
אויג אין קאַפּ — דאָך האָט זיא נעבאָד זעהר וועניג נחת פון
איהר געהאַט!...

אַז דער אַלטער האָט נאָך געלעבט, איז געווען ניט צו
פּערזינדיגען; חנה'לען האָט נאָר ניט געפּעהלט — סיי אַ קלייד,
סיי אַ שוץ — אַלעס איז געווען, גלויבט און געדאַנקט זיין
נאָמען!...

חנה'לען האָט מען אויך גענומען אַ לעהרער צום לערנען—
שוין אַזאַ וועלט, ברוך השם, אַז מען מוז זיין געבילדעט!...

און אַ טהייערע קעפּעלע האָט חנה'לע געהאַט, נאָר אַ
מאַנסבילשע, און האָט זיך געלערנט, וואָס איז שייכות, אַט טאַקי
וויא אַן עלוי!... איהר שרייבען איז געווען אַ פּקוח נפש ממש,
היינט איהר ליינען, אַ קאַטאַוועס איהר ליינען? איינע איז
אַ וועלט!...

היינט אַ פּאַרשויז איז געווען חנה'לע, אסור אויב צו
איהר האָט מען געקענט נאָר געפינען אַ גלייכען, ווען מען זאָל
האַטש אויסזוכען דיא וועלט איז מיט'ן העלען טאָג מיט אַ ליכט
אין האַנד!...

שוואַרצע אויגען וויא אַ פּאַאַר פינקלענדיגע ברילליאנ־
טען, אַ פנים ליכטיג, ניט אַריינצוקוקען, וויא אין דיא שעהנע,
ליכטיגע זונג!... אַ שמייכעל — נאָלע חן!... היינט אַ וואַקס? הויך
און גלייך, אַ יונגע בוימעלע!...

דער טאטע משה און דיא מאמע באשע האָבען ממש געקוואַלען פון זייער געראַטענער בת יחידה'קע — זייער חנה'לע, זייער געראַטענע טאָכטערקע, מיט איהר שעהנקייט, מיט איהר חכמה וועט געוויס קריגען אַ חתן, אַ זיידענעם יונגען מאַן... דאָ איז אָבער חנה'לע פֿלוצים געבליעבען אַ ביטערע יתומה, נעבאָד — איהר טאטע משה האָט אַוועקגעגעבען זיין נשמה צו גאָט....

זיא איז דאָן שוין געווען אַ זעבענצעהן יעהריגע מיידעל, ביי לייטען אַ כלה אַ מויד.

און פערדאנה'ט האָט זיך באשע: ווינד און וועה איז איהר, וואָס זאָל זיא נעבאָד איצטער טאָהן? קיין חיונה איז ניטאָ, חנה'לע איז אַן ערוואקסענע מויד — וואָס וועט זיין? וואָס וועט זיין?

און זיא האָט זיך גענומען האַלטען עצות מיט חנה'לען: חנה'לע — טאָכטערקע, וואָס טהוט מען?

— פאַל ניט אַראָב, מאַמינקע; לָאָז מיך נור פֿאַהרען קיין אמעריקא, דאָרט וועל איך גאַנץ זיין. ווען אזא שלאַק, וויא יאַכנע שמערעל איצעס, האָט זיך דאָרט געפונען אַ בעשערטען — אַ גביר, אַ גאַנצען פאַבריקאַנט, האָב איך גאָר ניט וואָס צו זאָרגען...

— חנה'לע, טאָכטערקע, וואָס רעדסט דוא, אוי אַ וועהטאָג איז מיר, שטייטש, אין אמעריקא? און וואו וועל איך בלייבען אויף מיינע עלטערע יאַהרען, מיט וועמען, אַ בראָד צו מיר? — איך וועל באַלד שיקען נאָך דיר פון דאָרטען....

און געוויינט האָט באשע, שלאַגענדיג זיך מיט דער דעה, געוויינט ביטער... וויא זאָל זיא זיך צושיידען מיט חנה'לען? וויא אזוי לָאָזט מען אזא יונגע קינד אַליין אין אזא ווייטען דרד, אין אַ וועלט ערגעץ אונטער דער ערד... דאָרף פֿאַהרען מיט'ן ים... און אז דער אויבערשטער האָט שוין בשלום אריבער געבראַכט אַהינצו, וואָס וועט זיין מיט איהר דאָרטען? ... קיין מאַמע, קיין טאטע, קיין פריינד, קיין גואל... וועה איז צו איהר, ועה איז צו איהר מאַמעס האַרץ, ועה, ועה!...

און אויפ'ן סוף האָט דאָך חנה'לע ביי איהר גע'פועל'ט
צו לאָזען זיא אין אַמעריקא: „עט, וואָס מאַכט עס אויס... מסתמא
אזוי בעשערט... דער גרויסער נאָט לעבט אומעטום... לאָז זיא
פאַהרען געזונטערהייט קיין אַמעריקא“...

און פערקויפט האָט באשע איהר שטיבעל, און אויס
בעל הבית'טע! און האָט געגעבען חנה'לען צוויי הונדערט זיל-
בערנע רובעל אויף דער רייזע....

אוי האָט געקוועטשט באשען דאָס האַרץ, פאַהרענדיג צום
וואקזאל מיט איהר חנה'לען!...

— חנה'לע, חנה'לע, נאָט זאָל מיט דיר זיין, דער זכות
פון דיין פרומען טאַטען זאָל דיר ביישטעהען! — האָט געקלאָגט
באשע.

חנה'לע האָט אויך געוויינט, געווישט מיט אַ ווייסער
טיכעל איהרע שעהנע אויגען און ביטער געוויינט.

זיא איז אריין אין וואנאָן... באשע איז געפליעבען אַ
געשטאַרבענע, אין האַרצען האָט זיך ביי איהר אָפגעריסען...
אַ קלונג... אַ פייף... דיא וואנאָנעס הויבען זיך אָן לאַנגזאַם צו
ריהרען... חנה'לע שטעקט אַרויס דעם קאַפּ דורכ'ן פענסטערל
פון איהר וואנאָן. פון איהרע אויגען קייקלען זיך טהרערען....
„זיי געזונד, מאַמינקע, הערט זיך איהר קול, וואָס קלינגט יעצט
וויא אַ קרעכץ — זיי געזו...“ דיא לעצטע זילבע ווערט פער-
טומעלט פון דעם רוישען פון דיא רעדער, וואָס הויבען אָן צו
נעהן שנעלער. דער לאַקאָמאַטיוו לאָזט פון זיך אַרויס אַ ווייסען
רויף, וועלכער צושפרייט זיך איבער דיא וואנאָנעס... באשע קוקט
מיט גרויסע גלעזערנע אויגען אויף דיא וואנאָנעס און אויף
דעם רויף, און איהר דאַכט זיך, אז מען האָט עפעס ביי איהר
אוועקגענומען, עפעס טהייערעס, אָהן וואָס זיא קען קיין מינוט
ניט לעבען... אוועקגענומען און פערשפאַרט אין דיא וואנאָנעס
און מען אַנטלויפט מיט דעם, מען פליהט אוועק מיט דעם אין
יענעם ווייסען רויף, וואָס צושפרייט זיך דאָרט פאר דיא
וואנאָנעס....

— שטעהט, ווארט, ראטעוועט! לאָזט מײַך האַמט זײַ נאָך
אײַן מאָל אָנקוקען, דיא קרוין פון מײַן קאָפּ!... לאָזט מײַך האַמט
גוט אָנקוישען זײַא... זײַא איז מײַן טאָכטער, מײַן אײַנציגע אויג
אײַן קאָפּ, מײַן טהײערסטע ציערונג — מײַן חנה'לע!... וויל
זײַא אָנהויבען צו שרײַען, אָבער אײַהר קול ווערט אײַבערגעריסען
אײַן האַלז, אײַהרע ליפּען ציטערן נור...

און דיא וואַנגעס טראַגען זיך דערווילע מיט אַ הוּזשען
און זשוּזשען אַלץ ווייטער און ווייטער און באלד פּער־
שווינדעט דער לעצטער וואַגאָן פון דיא אויגען... און באשע זעהט
נור יעצט פאר זיך רויך, רויך און רויך... ווייסען רויך, וואָס עס
האָט זיך אָפּגעשטעלט פון אַהינטער דיא וואַנגעס, וועלכע
זײַנען אוועקגעפּלויגען אזוי האַסטיג מיט אײַהר חנה'לען; און
אײַן דיעזען רויך, דאָכט זיך אײַהר, איז יעצט פּערטרונקען זײַא
און דיא גאַנצע וועלט. ער שטיקט אזוי, ער עסט אזוי דיא אויגען,
דיא האַלז און דאָס האַרץ!

און זײַא שטעהט נאָך אַ לאַנגע צײַט אויף אײַן אָרט און
קוקט און קוקט מיט פּערצויגענע פון טרעהרען אויגען אין אײַן
זײַט, אײַן דער ווייטער ווייטקײַט; חנה'לען אָבער זעהט זײַא
דאָרט ניט מעהר, נור רויך, דעם זעלביגען ווייסען רויך!...
פּלוצים טהוט זײַא אַ רוק אויפ'ן קאָפּ דיא פּאַטשיילקע,
לײַגט צונויף בײַדע הענד, הויפט אויף דיא אויגען צום הימעל
און קרעכצעט אויס: „גאָט דוא ביזט גערעכט און דײַן משפּט
איז גערעכט! היט האַמט דיא קרוין פון מײַן קאָפּ, מײַן טאָכטער,
היט מײַן חנה'לען!“...
2.

אוי, ס'רא שמחה, אוי, ס'רא יום טוב איז דאָן געווען בײַ
באשען!... זײַא האָט געקראַגען דעם ערשטען ברײַע פון חנה'לען,
אז זײַא איז אָנגעקומען קײַן „נייאָרק“, האָט זיך געזעהען מיט
לאַנדסלײַט, וועלכע האָבען זײַא ארײַנגענומען אין אַ פּאַבריק
נעהען העמדער...
און באשע האָט געבעטען אײַהר שכן, מאַנע דעם מלמד,

אז ער זאל אזוי גוט זיין און אָנשרייבען איהר חנה'לען אַ גוטען
בריעף.

און מאָנע, דאָרפט איהר וויסען, איז ניט געווען אבי אַ
שרייבער, ער איז געווען אַ כתבן גדול און אַ בעל מליץ איינער
אין אַ וועלט... מיט זיין מליצה האָט ער געקענט אפילו שטיי
נער ריהרען....

און ער האָט פערקאָשערט דעם אַרבעל און האָט אָנגע
שריעבען חנה'לען אזא מליצה:

..... פון דיין מאַמעס אויגען, באשע תחיה, טריפען טרעה
רען יום ולילה, וויא ביי לאה אמנו, יעקב אבינו'ס ווייב... ביים
וואַרעמעס דערמאָנט זיא דיך, וויא יעקב אבינו יוסף'ן... און
אז זיא לייגט זיך שלאָפען, דערמאָנט זיא זיך, אז זיא איז נעבאָך
אַ ביטערע אלמנה... און דוא ביזט איהר איינציגער טרויסט אויף
דער וועלט... על כן בענקט זיא נאָך דיר, וואָס איז שייכות, וויא
אן אמת געטרייע מאַמע נאָך איהר בת יחידקה.... און אז זיא
שטעהט אויף, טראַכט זיא אויף נור וועגען דיר... על כן בעט
זיא דיך, אז דוא חנה'לע, זאָלסט ניט פערגעסען, וואָס גאָט האָט
געבאָטען אין זיין הייליגער תורה. כשנאמר: „כבד את אביך
ואת אמך“ — זאָלסט שטעלען יאָהרצייט נאָך דיין טאַטען,
הנפטר דעם זעקסטען לחודש ניסן, וויא אן אמת'ער צדיק... און
שרייב, וואָס דוא מאַכסט אין געזונד און וויא איז דיין פרנסה...
ממני מררכי ב"ר ישעיהו כ"ץ מק"ק פאָגראַמאָווקע...
און וויעדער זיינען אוועק צוויי חדשים און באשע האָט

געקראָגען אַ צווייטען בריעף פון חנה'לען. אין דעם צווייטען
בריעף האָט חנה'לע געשריעבען פאשען, אז זיא מאַכט אַ לעבען,
פערדיענט שעהן, בעזוכט פערזאַמלונגען פון קלונע מענשען און
שיקט ארויס צעהן רובעל. דיעזען בריעף האָט באשע אפילו ניט
קלאָהר פערשטאַנען און מאָנע אויף ניט. דאָך האָט זיא זיך
געפרעהט. ערשטענס, מיט דיא צעהן רובעל; צווייטענס, ווייל
חנה'לע איז געזונד, און דריטענס, ווייל זיא פערדיענט גוט....
זיא האָט וויעדער געבעטען מאָנען, ער זאל חנה'לען שרייבען, און

דער גרויסער בעל מליץ האָט אָנגעשריעבען וויעדער אזא
בריעף.

„ראשית שרייב איך דיר, אז פון דיין מאַמעס אויגען
טריפען טרעהרען, וויא פון אַ ביטערן קוואַל. אז דיא אויגען
זיינען ביי איהר רויט געוואָרען, וויא ביי לאה אמנו, יעקב אבינו'ס
ווייב, און אזוי אַ דאָנק דעם אויבערשטען, איז זיא געזונד, חוץ
זיא קלאַנט זיך אַ ביסעלע אויף דיא האַרץ און אויפ'ן קאָפּ,
כן יתן ה' פון דיר דאָס זעלבע צו הערען... שנית שרייב איך דיר,
אז דיין מאַמע האָט מקבל געווען דיא עשרה ר"כ און שיקט דיר
דערפאַר איהר ברכה, אז דערפאַר זאָל דער אויבערשטער דיך
בענטשען מיט אַ גוטע מערכה און הצלחה, וואו דוא וועסט זיך
קערען און ווענדען, און שרייב מיר, אויב ביי אייך זיינען דאָ
חתנים און אויב זיי ווילען ביי אייך חתונה האָבען... ווארום
היינטיגע יאָהרען, ברוך השם, פערגעסען דיא בחורים, אז מצות
פריה ורביה איז קיין קלייניגקייט ניט און ווילען ניט חתונה
האָבען... און געדענק, אז אַ בת ישראל טאָר ניט פערזעסען ווערען,
מוז חתונה האָבען, בכדי אז גאָט'ס ברכה זאָל מקוים ווערען, וויא
עס שטייט בפרוש אין פסוק: „פרו ורבו ומלאו את הארץ.“
און אזוי פלעגען זיך דורכשרייבען חנה'לע מיט מאַנען
גאנץ אָפּט...

איהרע בריעף זיינען וואָס ווייטער געוואָרען אַלץ אונ'ר
פערשטענדליכער אי פאר באשען, אי פאַר מאַנען. אין זיי האָט
זיא געזידעלט דיא פראַצענטניקעס, דיא וואַכערניקעס, האָט
זיי גערופען מיט אזוינע נעמען — אסור, אויב מאַנע און באשע
האָבען גאָר אזוינע נעמען ווען עס־איז געהערט אויף זייער לע'ר
בען! „עקספּלואַטאטאָרס, „אויספייטערס,“ וכדומה — געה
טרעה, וואָס זיא מיינט! דיא בעלי מלאכות האָט זיא אויך גע'ר
זידעלט. „זיי זיינען נאַראַנים, פינסטערע מוחות, זיי ארבייטען
אויף'ן צווייטען און גאָר!“

און לעזענדיג דיעזע בריעף, האָט מאַנע געקוועטשט מיט
דיא פליצעס, געקארטשעט מיט דעם שטערען און אין מוח

האָט זיך ביי איהם געדרעהט אַ מחשבה: „זיא איז משוגע, קלאָה וויא דער טאָג, זיא איז דאָרטען משוגע!“....

באַשע פלעגט איהם אריינקוקען אין דיא אויגען ווען ער פלעגט לעזען חנה'לעס בריעה, פלעגט זיך צו הערען מיט אַלע אברים און האָט זיך געסטארעט צו פערשטעהען, אָבער האָט זעהער וועניג וואָס פערשטאנען...

— ר' מאָנע, האַרציגער, וואָס מיינט זיא דאָס? וויא שרייבט זיא דאָרטען?

— וואָס? פלעגט ער פרעגען, קנייטשענדיג שטארק דעם שטערען.

— אָט דאָס: „קעספלוטאמע“, וויא שרייבט זיא דאָרטען? פערשטעהט זיך, אז מאָנע דער גרויסער כתבן פלעגט מוזען וויסען דיא מיינונג פון דיעזען וואָרט. ער פלעגט ניט לאַנג טראַכטען און גלייך ענטפערען:

— דאָס איז אויף זייער, אויף אַמעריקא לשון, אַ קללה, וויא ביי אונז, להכביל, אַ מכה אין זייט!...

— ניט דאָ געדאַכט. פיר קיין אידען געדאַכט — פלעגט אונטערטאָפען באשע — איז וואָס שרייבט זיא פאָרט, האַרציגער? — וואָס זאָל זיא שרייבען? שילט זיך. דיא נאַנצע וועלט שילט זיא. געוואָרען צו קלוג דאָרטען...

— וועה איז מיר; וואָס טהוט מען? ר' מאָנע האַרציגער, איהר זייט דאָך עפעס אַ איד אַ חכם: זאָגט מיר, וואָס איז עס געוואָרען דאָרטען מיט מיינ חנה'לען? וואָס האָט זי צו די נכירים? איז עס איהר דאָנה! גוואַלד, גוואַלד, וואָס טראַכט זיא זיך דאָרטען? געווען דאָך אַזא שטילע טייבעלע, מיט אַזא גאָלדענע האַרץ... וואו האָט זיא גענומען אָט דיא אַלע קללות, ניט דאָ געדאַכט! אוי, ווען איד זאָל קענען שרייבען... אן עם האַרץ איז וויא אַ בלינדער, וועה און ווינד איז מיר! שרייבט איהר האַמטש אָן איהר אַ גוטען בריעה, האַרציגער! מסור'ט זיא גוט אויס, איהר ווייסט דאָך וויא, אייך דאַרף מען דאָך ניט לערנען!...

— אייך'ל אייך זאָגען דעם אמת, באַשע, אז אַ גוטען בריעה

האָב אײַך גאָר מורא צו שרײַבען, ארײַנפאלען צו אײַהר אײַן מויל
ווילט זײך מיר אסור....

— וועה איז מיר, וועה איז מיר, אזא שטילע טײבעלע
געווען!... ר' מאָנע, לײבײנקער, זעהט, פערדיענט אַ מצוה; האָט
רחמנות, מוסר'ט זײַא האָטש אויס מיט גוטען!
— נוא — נוא, וואָס זאָל מען טאָהן? אײך וועל שוין אָנר
שרײַבען. וואָס גאָט וועט געבען דאָס וועט זײן....

.8

עס קלײנט אײַן פאנראמעווקע, עס קאָכט אײַן פאָגראַמעווקע
מיט א נייעס, וואָס איז אָנגעקומען פון אַמעריקא. פון מויל צו
מויל, פון הויז צו הויז, פון שוהל צו שוהל טראָגט זײך דיא נייעס,
אז חנה'לע באַשע־חיה־גיטעלעס האָט חתונה געהאַט אײַן „נייאָרק“
מיט אַ גוי....

מאָנע דערצעהלט, אז פיר אײַהם איז עס גאָר קײן נייעס
ניט. פון אײַהרע ברײעף האָט ער בעשיינפערליך געזעהען, אז אזא
סוף וועט זײַא האָבען... אז דיא קליפה איז אײַן אײַהר, האָט מען
געקענט בעשיינפערליך זעהען פון אײַהר שילטען זײך — האָט
דערצעהלט מאָנע פיר דיא פאָגראַמעווקער בעלי בתים — „עקסור־
פּאַטע“, „אױסבײטען“, „אױסקאַפּיטאַלעסען“ — אַ קאַטאַוועס,
אידען, וואָס פאר אַ ביטערע קללות דאָס זײנען? אז קעגען זײ
זײנען אפילו דצף ערש באַחב ניט ווערטה קײן שמעק טאַבאַק!“
אײַן באַשע נור האָט ניט געוואוסט פון דיעזער בשורה,
זײַא האָט שוין לאַנג, לאַנג ניט געקראָגען קײן ידיעה פון אײַהר
חנה'לען און זײַא האָט געוויינט און געקלאָגט נאָך אײַהר.

אײַן דיא קורצע זומער נעכט פלעגט זײַא זיצען אויפ'ן בעט
מיט חנה'לעס ברײעף אײַן דיא הענד און פאר דעם זילבערנעם
שוין פון דער לבנה, וועלכע פלעגט ארײַנקוקען אײַן פענסטערל
פון אײַהר קאַמער, פלעגט זײַא דורכזעהען דיא ווייסענקע, בער
שריעבענע בײַגעלאָך פאפיער און האָטש זײַא האָט ניט געקענט
לעזען, האָט זײַא געוואוסט דעם אײַנהאַלט פון יעדען ברײעף
בעזונדער.

„דאָ שרייבט זיא, אז זיא איז בשלום אָנגעקומען קיין נייאָרק. דיעזער איז וועגען דיא צעהן רובעל... אין דעם שילט זיא זיך... אין דעם שילט זיא נאָך שטאַרקער... אין דעם אויך... אָבער פאר וואָס שילט זיא זיך?... עס מוז דאָך זיין אַ טעם... הפנים איהר איז גענוג ביטער אויפ'ן האַרצען, לאָזט זיא אויס דעם כעס צו אבי וועמען... גלאַט אזוי וועט זיא דאָך ניט שילטען?.. און באשע פלעגט אָנשטרענגען דיא אויגען אויף דיא שוואַרצינקע שורח'לעך פונ'ם בריעה, אַקוראט וויא זיא וואָלט וועלען אויסגעפינען „דעם טעם“, דעם פאר וואָס פון חנה'לעס שילטען זיך, אָבער זיא האָט נישט געזעהען, זיא האָט ניט גע- קענט לעזען... „בלינד, בלינד — פלעגט זיא שעפען מיט האַרץ- ווייטאָג — „ווען איך זאָל קענען לייענען, וואָלט איך שוין אַלעס דערוואוסט!“...

דאָן פלעגען אָננעהמען איהרע מחשבות אַנאַנדער גאַנג. זיא פלעגט זיך דערמאָנען וויעדער, אז פון חנה'לען איז קיין בריעה שוין אזא לאַנגע צייט ניטאָ... „איין גאָט ווייס, וואָס מיט איהר איז דאָרטען? צו זיא איז געזונד? צו זיא איז, זאָל ער שומר ומציל זיין...“ (זיא האָט מורא געהאַט עס אַרויפצולאָזען אויפ'ן מוח) „גאָטעניו — האַרציגער“ — פלעגט זיא שעפען און פון איהרע אויגען פלעגען זיך קייקלען טרעהרען — „ווען עס איז חלילה עפעס באשערט דאָרטען מיין חנה'לען אן אונגליק, זאָל מיר בעסער אָנקומען. רבנו של עולם, שטראַף מיך בעסער פאר איהר... מיין קאָפּ זאָל זיא איבערלעבען, מיין קאָפּ!“

און אזוי ביז גרויסען טאָג. דאָן ערשט פלעגט דיא אַרעמע צומוטשעטע מאַמע איינשלאָפען...
* * *

פאַרנאַכט פלעגט זיא זיצען אויפ'ן פריזשבע פון שטוב און ווארטען אויף דעם פּאַסטאַליאָן, אויף אַ בריעה פון חנה'לען... און ווען זיא פלעגט פון ווייטען דערזעהען דעם בריעה-טרעגער, פלעגט דאָס האַרץ אין איהר ברוסט אָנהויבען צו קלאַפען שנעל.

שנעל, הענד און פיס פלעגען איהר נעמען ציטערען און זיא פלעגט זיך מיט דיא אויגען איינעסען אין דעם בריעה-טרעגערס פנים... און ווען דער בריעה טרעגער פלעגט א שאקעל טהאָן מיט'ן קאָפּ: ניין, פלעגט זיא פיהלען, אז אין מוח טהוט איהר א ברען און זיא פלעגט אראָפלאָזען דעם קאָפּ און בלייבען זיצען, וויא א פערגליווערטע...

4.

און איינמאָל — פארנאכט — ווען דער פאסטוד האָט גע- טריבען דיא בהמות פון פעלד, ווען דער הימעל איז אין מיטען געווען קלאָר אין טיעף בלוי און ביי דיא זייטען ארומגעלייגט מיט פייערדיגע אוואָרען, איז געזעסען באשע אויפ'ן פריזשבע נעבען הויז און האָט געווארט, וויא געוואוינליך, אויפ'ן בריעה- טרעגער.

פלוצים האָט זיא איהם דערזעהען און האָט זיך גלייך איינגענעסען מיט איהרע אויגען אין זיין פנים.

ער האָט זיא א רופ געטהאָן. זיא איז צו איהם צוגעלאָפען, בלייך, וויא לייווענד, און האָט געציטערט מיט'ן גאנצען קער- פער. ער האָט איהר דערלאנגט א בריעה פון אַמעריקא. זיא האָט א כאַפּ געטהאָן זיין האַנד און האָט פון גרויס פרייד, וויי- נענדיג און לאַכענדיג, גענומען איהר קושען, וויא דיא האַנד פון א גוטען מלאך.

דאָן האט זיא זיך אוועקגעלאָזען צו מאַנען.

מאָנע — א הויכער, דאַרער איד, מיט א בלייכען, שווינד- זיכטיגען פנים, מיט א שפיטציגער קאַלטעוואַטער בערדעל, מיט געלע פיאות, פערדרעהטע אין רינגלאך, מיט א פערשמאַלצענער יארמעלקע אויפ'ן קאָפּ, איז געשטאַנען נעבען טויער פון זיין נייערעריגער שטיבעל, האָט געהאַלטען א פאַלע פון זיין זופעצע ביי ביידע ברעגעס און געמאניעט צו זיך זיין ווייסע ציעג, וועלכע איז געשטאַנען אין מיטען גאַס, האָט געקוקט אויף איהם מיט איהרע נאַרישע אויגען און גערדעהט מיט'ן וויידעל.

— דושיק, דושיק, דושיק! האָט ער זיא גערופען, איינ-
בויענדיג נייערדיג צו ד'רערד דיא פּאַלע.

— מי'מ'מעל! האָט געשריען דיא ציעג, דרייהענדיג
מיט'ן ווידעל, און האָט זיך ניט געריהרט פון אָרט....
— ר' מאָנע, ר' מאָנע, עס איז דאָ אַ גאָט אויף דער וועלט,
— איז צו איהם צוגעלאָפּען באשע מיט אַ געשריי, — אַ בריעה
פון אַמעריקא, פון חנה'לען בעקומען... עס איז דאָ אַ גאָט, דאָ!
— אַ בריעה פון איהר? — האָט ער געפרעגט פּערוואונ-
דערט — וואָס שרייבט זיא?...

— אָט איהר, האַרציגער, וועט מיר איבערלייענען....
מאָנע האָט קרום אַ קוק געטהאָן אויפ'ן בריעה, וועלכען
באשע האָט געהאַלטען אין האַנד, און האָט גענומען רופען ווידער
דיא ציעג:

— דושיק, דושיק, דושיק!...

— ר' מאָנע, האָט רחמנות, איך שטאַ-ארב!

— ווייזט מיר אַ קוק טהאָן.

ער האָט גענומען דעם בריעה און האָט איהם אָנגעפאַנגען
צו בעטראַכטען פון אַלע זייטען.

— וואָס קען זיא שרייבען? — האָט ער אויסגערעדט פאַר

זיך אונטערן נאָז.

— האָט רחמנות, ר' מאָנע, טהייערינקער. קומט אַריין

צו מיר אין שטוב און ליענט מיר איבער.

— כ'לעבען, באשע, איהר וואָלט געבעטען אַנאַנדערען.

— ניין, ניין, ר' מאָנע, אַנאַנדערער וועט ניט פּערשטעהן

חנה'לעס אַ בריעה... נור איהר אַליין קענט איהרע בריעה פּער-

שטעהען... איהר זייט אַליין אַ גרויסער בעל כתב!...

קענען אזא קאָמפּלימענט קען אונזער בעל מליץ ניט איינ-

שטעהען.

— ווייס איך, קומט, זאָגט ער.

זיי זיינען אַריין אין שטוב. מאָנע האָט געעפּענט דעם

בריעה. באשע האָט זיך געשטעלט געגען איהם, האָט אונטערגע-

שפארט מיט איין האַנד דעם קינפאַק און האָט זיך איינגעגעסען
מיט אונגעדולדיגע אויגען אין זיין פנים.

„ליעבע מוטער — האָט ער גענומען לעזען — איך גלויב,

אז דוא ווייסט שוין וועגען מיין חתונה מיט אַ קר...“

— איך קען ניט — האָט מאָנע אויסגעשריען — אַ מיתה

משונה זאָל זיא דאָרטען איינגעהמען!

— חתונה?... חנה'לע האָט חתונה געהאַט? וועמען שילט

איהר, ר' מאָנע? האָט זיא אויסגעשריען צומישט.

— בעגראָבען האָט איהר זיא געמענט... איך קען ניט

לייענען... רופט וועמען אַנאַנדערען... איך וויל ניט פערדיענען

דיא עבירה!...

— ר' מאָנע, ר' מאָנע. גאָט איז מיט אייך — האָט זיא

אויסגעשריען ניט מיט איהר קול — איהר ווילט מיד הפנים

משונע מאכען, וואָס רעדט איהר אזוינס? וואָס רעדט איהר?

(זיא האָט איהם לידעגשאַפמליך גענומען צופען פאר'ן ארבעל)

פאר וואָס שילט איהר זיא? וואָס פיר אַ שלעכטעס האָט מיין

חנה'לע אייך געטהאָן?...

— אז אויסגעקאָראַנייעט האָט זיא געמענט ווערען, האָט

געזאָגט מיט האַרץ מאָנע — שרייבט נאָך בריעה! משומד

להכעיס!...

כאַשע איז געוואָרען בלייד, וויא דער טויט, און האָט גע-

נומען ציטערען.

— וואָס איז עס? — האָט זיא גענומען שרייען — לייענט,

ר' מאָנע, לייענט, איך וויל וויסען! איהר ווייסט עפעס, הא?

וואָס ווייסט איהר? וואָס איז דאָרטען פיר אַ חתונה?... לייענט,

נו לייענט, ר' מאָנע, ר' מאָנע!...

זיא האָט איהם גענומען שלעפען פאר'ן ארבעל און האָט

געקוקט אויף איהם מיט אויסגעקאטשעטע אויגען: — לייענט,

אז ניט דראַפע איך אייך אויס דיא אויגען!...

זיא האָט שווער געאַטהעמט און האָט געציטערט מיט'ן

גאַנצען קערפער.

— וואָס זאָל איך לייענען, דיא גאַנצע שטאָרט ווייס עס
אַהן איהר בריעה — האָט געזאָגט מאָנע.

— וואָס ווייס מען? רעדט! חנה'לע האָט זיך דאָך ניט
גע'שמדט, האָ?....

און זאָגענדיג עס, האָט זיא זיך דערשראָקען פאר איהרע
אייגענע ווערטער. „וואָס רעד איך רבנו של עולם?“ האָט זיא
געטראַכט צומישט און האָט זיך געטרייסקלט מיט'ן גאַנצען
קערפער.

מאָנע האָט געענטפערט אויף איהר פראגע מיט אַ מאַך
מיט'ן קאָפּ.

— וואָס? — האָט זיא ארויסגעשעפעצט שטיי, אַקוראט
וויא זיא וואָלט מורא געהאַט, אז אימיצער זאָל ניט הערען: —
וואָס שאַקעלט איהר מיט'ן קאָפּ? זיא האָט זיך... ר' מאָנע, גלוי, וואָס
איהר זייט! — האָט זיא זיך פלוצים אַ כאפ געטהאָן צו
איהם מיט א ליידענשאַפטליכען יאָמער — קיין האַרץ האָט איהר
ניט, קין רחמנות... פאר וואָס מוטשעט איהר מיך, פאר וואָס?
וואָס פאר אַ שלעכטס האָב איך אייך געטהאָן?!

מאָנע האָט אַ קוועטש געטהאָן מיט דיא פלייצעס און
האָט אַ זיפץ געטהאָן.

— באשע, זאָלט איהר מיר געזונד זיין — האָט ער ארויס-
גערעדט מיט אַ שטאַרק בעוועגטער שטימע — וואָס הייסט עפעס
איך מוטשע אייך? ווער עס וויל אייך מוטשען, זאָל אליין גע-
מוטשעט ווערען... אדרבה, איך האָב אויף אייך רחמנות, שטאַרק
רחמנות... גלויבט מיר, אַ שטיק געזונד קאָסט מיך אַט דאָס
אַלעס... ווארום חנה'לע איז ביי מיר געווען ממש, וויא אן איי-
גענע טאָכטער... און זיא זאָל אָפטהאָן אַזאַ מעשה?...

ער האָט אָפגעקעהרט דעם קאָפּ און האָט געזיפצעט...
זיא האָט זיך צוגעהערט צו זיינע רייד, צוטומעלט, מיט
אויסגעגלאַצטע אויגען און מיט אַן אָפענעם מויל, האָט פער-
בראַכען דיא הענד, האָט שטאַרק גענומען מאַכען מיט דיא
ברעמען און האָט אראָפגעלאָזען דעם קאָפּ. אזוי איז זיא גע-

שטאָנען אַ קורצע ווילע. דאָן האָט זיאַ ווידער אויפגעהויבען דעם קאָפּ, האָט גענומען קוקען מיט בלישצענדע אויגען אויף מאָנען און שמויכלען.

— ליינעט — האָט זיאַ אַרויסגערעדט פּערשטיקט, צוויי שעה דיא ציינער, ליינעט!...

זיאַ האָט איהם אָנגעכאַפּט פּאַר'ן אַרבעל און גענומען צופען!...

ער האָט אָנגעהויבען לעזען:

„ליעבע מוטערקע, איך גלויב, אז דואַ ווייסט שוין וועגען מיין חתונה מיט אַ קריסט. מוטערקע, מוטערקע, איך ווייס, אז פיר דיר איז עס דער גרעסטער אונגליק... אָבער גלויב מיר, אז איך האָב דיר ליעב ניט ווייניגער וויא פריהער, נאָך מעהרער, טויענער מאָהל מעהרער... ווען דואַ וואָלסט וויסען, וויעפיעל געזונד עס קאָסט מיך דיעזער שריט... נו, וויא זאָל איך עס דיר געבען צו פּערשטעהען? ווען איך זאָל אַרויסנעהמען מיין האַרץ און שיקען דיר אַנשטאַט דיעזען פּריעה... מוטערקע, גענוג האָב איך געליטען ביז וואָנען איך האָב ביי זיך גע'פּועלט צו הייראַטען איהם, ווייל איך האָב געוואָלט פּערהיטען דיר פון יסורים... גלויב ניט, מוטערקע, אז אַ קריסט איז ניט אזא מענש, וויא אַ איד, — אַלע מענשען זיינען פּרידער...“ — גענוג! האָט באַשע אונטערבראַכען מאָנען מיט אַ פּערי שטיקטען קול און האָט איהם אָפּגעשטעלט פּאַר'ן האַנד — גענוג, יוצא... יוצא — האָט זיאַ געשעפּצעט — פיין דערלעבט, פיין!... זיאַ איז אַנשוויעגען געוואָרען און האָט ניעדריג אַראָפּ געלאָזען דעם קאָפּ. פּלוצים האָט זיאַ זיך צולאַכט מיט אַ שטילען, מערקווירדיגען געלעכטער, ציטערענדיג מיט'ן גאַנצען קערפּער, וויא אַ בלאָט...

— וואָס האָט ער געשוויגען? — האָט זיאַ אין אַ ווילע אַרום אַ פּאַטש געמאַהן אין דיא הענד און האָט אויסגעשריען מיט אַ משוגענער אויפּרעגונג: — דאָס איז דאָך זיין טאַכטער אויף!... זיין בת יחידקה אויף!... איך וועל היינט לויפען אויף'ן

בית עולם, וועל איהם איינרייסען דעם קבר; וואָס מיר אויפ'ן
האַרצען וועל איך צו איהם אויסלאָזען... קיין רוה וועט ער ביי
מיר ניט האָבען, קיין מנוחה!... וואו איז ער געווען, וואו איז מיין
משה געווען? ווארום איז ער ניט געלאָפּען צום כסא הכבוד?!

זיא האָט פּערפּראַכען ביידע הענד אויפ'ן קאָפּ און האָט
אויסגעקּרעכעט, וויא אַ פּערוואונדעטע: — אוי, חנה'לע,
חנה'לע!...

מיט איינמאָל האָט זיא אַ כאַפּ געטהאָן מאַנען פּאר'ן
האַנד — ר' מאַנע — האָט זיא אויסגעשריען — ר' מאַנע, דאָס איז
דאָך אָבער... ווייזט מיר, וואו זיא שרייבט, אז זיא האָט מיט
איהם חתונה געהאַט?...

מאַנע האָט איהר אָנגעוויזען אויפ'ן אָרט אין בריעה.
זיא האָט איהם גענומען אין האַנד, האָט אַ קוק געטהאָן אויף
יענע שורה און האָט שטאַרק גענומען פינטלען מיט דיא אויגען,
אַקוראַט וויא יענע שווארצינקע שורה'לע, וועלכע זיא האָט ניט
געקענט לעזען, איז געווען פּול מיט שארפע נאָדלען, וואָס האָבען
זיך אריינגעשטאַכען אין איהרע אויגען... דאן האָט זיא ארויס-
געלאָזען דעם בריעה פון האַנד, האָט פּערגלאָצט דיא אויגען
צום באַלקען און האָט ארויסגערעדט:

— גאָט, דוא ביזט גערעכט, און דיין משפט איז גערעכט!
און זיא האָט ווידער אראָפּגעלאָזען דעם קאָפּ.
דאן האָבען איהרע אויגען גענומען לויפען איבער איהר
קאָפּטע און פּלוצים האָט זיא מיט אַ האַנד אַ ריעס געטהאָן דיא
קאָפּטע ביים בוים....

— ברוך דין אמת! האָט זיא לאַנגזאַם ארויסגערעדט
מיט אַ דומפּפען קול, האָט זיך געזעצט אויפ'ן פּאָדלאָגע, האָט
ארוםגענומען דיא קניע מיט ביידע הענד און האָט אראָפּגע-
לאָזט ניעדריג, זעהר ניעדריג דעם קאָפּ....

